

# Fakafepaki'i 'a e Houtamakí 'aki 'a e 'OFÁ

**Ko hoku hingoá ko Matilitā,** pea ko 'eku ha'ú mei Silei. Talu mei he'eku hiki ki he fonua kehé, mo e 'ai 'e he longai fānaú ke u fakatokanga'i 'oku ou kehe meiate kinautolu. Kuo nau kata'i hoku 'ulu mingimingi, lanu hoku kano'i-matá, hoku kemó, pea a'u ki he lanu 'o hoku kilí. Kuo nau ui tala 'oku ou palakū mo faikehe pea a'u 'o nau tala mai 'oku ou masiva he 'oku ou 'asi faikehe mei he taha kotoa.

Kuo 'osi ako'i au 'e he'eku fine'eikí ke u fakafepaki'i 'a e houtamakí 'aki ha fofonga malimali. 'Oku fa'a tā tu'o lahi 'ene pehē ko e kakai 'oku nau houtamakí 'oku nau mamahi pe 'oku nau mo'ui mo ha fa'ahinga me'a 'okú ne fakamamahi'i kinautolu. Kuó ne 'osi toe ako'i foki au 'oku 'ikai ko haku fo'ui, pea ko 'ete kehé ko ha me'a lelei mo faka'ofa'ofa ia. Na'e fakatupu 'e he 'Otuá ha ngaahi me'a kehekehe 'i māmani hangē ko e 'akaú, ngaahi feitu'ú, mo e kakai. 'Oku 'ikai mahu'inga ia pe 'oku tau fōtunga fēfē, kehe pē ke tau ma'u ha loto 'oku lelei.

Koe'uhí na'e ako'i au 'e he'eku fa'eé, ko e taimi kotoa pē 'oku houtamakí mai ai ha taha, fakakaukau ki ai pea lea ki he taha 'okú ne lea 'aki 'a e ngaahi me'a 'oku koví. 'Oku ou feinga ke ta'ofi e me'a 'oku hokó. Ne tu'o taha ha'aku talaange ki haku kaungāako 'e lava ke fakalotolavea lahi hono lea 'aki 'a e ngaahi me'a 'oku koví. Na'á ku talaange 'oku 'ikai ke ne 'ilo 'a e me'a 'oku hoko ki he loto 'o e ní'hi kehé 'i he taimi 'oku nau fanongo ai ki ha ngaahi me'a kovi fekau'aki mo kinautolu koe'uhí ko 'enau kehé. Talu mei he 'aho ko iá, kuo te'eki ke toe fakakata 'aki au 'e he kaungā-akó, pea kuó ma kaungāme'a 'eni. Te u pehē ko e founa na'e ako'i au 'e he'eku fine'eikí ke fakafepaki'i 'aki 'a e houtamakí, ko e founa lelei tahá ia. Na'á ne ako'i au ke u fakafepaki'i 'a e houtamakí 'aki 'a e 'ofá, he ko e me'a ia 'e fakahoko 'e he 'Otuá. 'Oku ou feinga ke u fehu'i ma'u pē kiate au, "Ko e hā 'e fakahoko 'e Sīsū Kalaisi 'i he tūkunga ko 'eni?" Kuo tokoni'i au 'e he me'a ni ke u ofi ange ki he'etau Tamai Hēvaní. ●

Fai 'e Matilitā R., ta'u 8, 'Iutā, USA

